



टीकापुर नगरपालिका

नगर कार्यपालिकाको कार्यालय

टीकापुर नगरपालिकाको कार्यालय
सुदूरपश्चिम प्रदेश, नेपाल

मिति : २०७९/०५/१६

पत्रकार सम्मेलन

टीकापुर नगरपालिकाले सय दिनमा गरेका महत्वपूर्ण उपलब्धिहरु

आदरणीय पत्रकार महानुभावहरु,

आसन्न स्थानीयतहको मिति २०७९ वैशाख ३० गते सम्पन्न निर्वाचनमा हामी विजयी भई मिति २०७९ जेठ ९ गते सपथ ग्रहण लगत्तै पदवहाली पछि नगरपालिकाको कार्यभार सम्हालेको १०० दिन पुरा भएको उपलक्ष्यमा सम्पूर्ण नगरवासी आमाबुवा, दाजुभाई, दिदि बहिनी, शुभचिन्तक तथा पत्रकार ज्युहरुमा हार्दिक शुभकामना व्यक्त गर्न चाहन्छौं । हामीले यस टीकापुर नगरपालिकाको कार्यभार सम्हाली रहँदा निरन्तर नगरको दिगो विकास तथा नगरवासीको ईच्छा चाहाना अनुसार सेवाप्रवाहका साथ साथै नगरलाई कसरी अगाडी बढाउन सकिन्छ भनी चिन्तनका साथ विभिन्न क्षेत्रका विज्ञहरु संगको छलफल तथा परामर्श लिई सोही अनुसार कार्यहरु अगाडी बढाईरहेको अवगत गराउन चाहन्छौं ।

आदरणीय पत्रकार महानुभावहरु,

यस टीकापुर नगरपालिकामा कार्यभार सम्हालेको सय दिन पुरा हुदै गर्दा हामीले जनताका असिमित इच्छा आकांक्षाका अनुसार ठुलो उपलब्धि गर्न नसकेतापनि केहि महत्वपूर्ण नितिगत निर्णय गर्नुका साथ साथै महत्वपूर्ण उपलब्धिहरु हांसिल गरी समयमै योजना तथा कार्यक्रमहरु सम्पन्न गर्ने गरी कार्ययोजना अनुरूप अघि बढीरहेका छौं । नगरपालिकाको सिमित स्रोतसाधानका तथा नगरवासिका असिमित इच्छा आकांक्षालाई मध्यनजर गरि हामीले सिमित साधनको अधिकतम प्रयोग र मितव्ययिता कायम गरि कार्यभार सम्हालेको सय दिनको समिक्षागदै महत्वपूर्ण उपलब्धि पत्रकार सम्मेलनबाट सार्वजनिक गर्न चाहन्छौं ।

महत्वपूर्ण उपलब्धिहरु :

१. टीकापुर नगरपालिकालाई उज्यालो बनाउन नगर क्षेत्र भित्रका विभिन्न चोक चौराहामा हैलोजन लाईट जडान कार्यको थालनी भईसकेको छ र यस कार्यलाई उज्यालो कार्यक्रम अन्तर्गत अभियानकै रुपमा निरन्तरता दिई नगरपालिका भरी विस्तार गरिनेछ ।

रामलाल डगौरा थारु
नगर प्रमुख



टीकापुर नगरपालिका

नगर कार्यपालिकाको कार्यालय

टीकापुर नगरपालिकाको कार्यालय

मिति : २०७९/०५/१६

सुदूरपश्चिम प्रदेश नेपाल

२. नगर क्षेत्रको फोहरलाई दिर्घकालिन रूपमा व्यवस्थापन गर्नुका साथै फोहरलाई मोहरमा परिणत गर्न संघ संस्थाहरु संग समन्वय भईरहेको छ भने प्रदेश सरकारसंग समन्वय र सहकार्य गरी फोहर व्यवस्थापनका लागि कार्य अगाडी बढाईएको छ ।
३. निर्माण कार्य सम्पन्न भई लामो समय देखि संचालनमा आउन नसकेको वसपार्कको उद्घाटन गरि व्यवस्थित रूपमा टेण्डर प्रकृयाबाट संचालनमा ल्याउने काम गरियो ।
४. नगर क्षेत्रको सौन्दर्यलाई कुरूप हुने गरि सडक किनार र सार्वजनिक स्थलमा अव्यवस्थित तरिकाले राखेका निर्माण सामग्रीहरुलाई हटाउने कामको थालनी गरिएको छ भने यस कार्यलाई निरन्तर अभियानका रूपमा अगाडि बढाइएको छ ।
५. हरेक वर्ष वर्षादको समयमा ढल निकासको समस्या भई बजार क्षेत्रमा डुवानको समस्या हुने गरेको समस्यालाई तत्काल समाधान गर्न नगरपालिकाले आफ्नै जेसिभि प्रयोग गरि मुहान निकास र ढलको सरसफाई गर्ने काम गरियो ।
६. विगतका वर्षमा हुने गरेको असारे विकासको अन्त गर्न वैशाख महिनाको मसान्त भित्र योजना तथा कार्यक्रमहरु सम्पन्न गरि भुक्तानी लिईसक्नु पर्ने नितिगत निर्णय गरि कार्यन्वयको लागि काम सुरु भईरहेको छ ।
७. यस टीकापुर नगरपालिकाको समग्र विकासका लागि औद्योगिक ग्राम स्थापना सम्भाव्यता अध्ययन तथा जग्गाको सुनिश्चितता गरी लगानी सम्मेलनको माध्यमबाट यस क्षेत्रमा लगानी भित्र्याउन लगानी सम्मेलन निकट भविष्यमा गर्ने तयारी भईरहेको छ ।
८. नगरको बजार क्षेत्रमा बन्द अवस्थामा परेका शौचालयलाई मर्मत सम्भार र रंघरोघन गरि पुनः संचालनमा ल्याउन प्रकृया अघि बढेको छ साथै अस्पताल नजिकै रहेको मासु विक्री सेन्टरलाई उपयुक्त स्थानमा स्थानान्तरण गरि सो स्थानलाई सिटी पार्कका रूपमा निर्माण गर्न प्रकृया अघि बढाईएको छ ।
९. टीकापुर नगरपालिका भित्र नगर विकास समितिको मातहतमा रहेका सार्वजनिक खुल्ला क्षेत्रको संरक्षण र खुल्ला हरियाली बगैचाको नगर बनाउन घेरवार गरि वृक्षारोपणको कार्य प्रकृया अघि बढाईसकेको छ ।

रामलाल डगौरा थाप
नगर प्रमुख



टीकापुर नगरपालिका

नगर कार्यपालिकाको कार्यालय

टीकापुर, कैलाली

मिति : २०७९/०५/१६

सुदूरपश्चिम प्रदेश नेपाल

१०. टीकापुर पार्कलाई स्वस्थ सफा र प्लास्टिक रहित बनाउन पार्कलाई प्लास्टिक मुक्त क्षेत्र घोषणा गरि कार्यक्रम संचालनका लागि प्रकृया अघि बढाईएको छ । साथै प्लास्टिक जन्य वस्तुलाई निरुत्साहित गरि विकल्पका रुपमा दुना टपरीको प्रयोग बढाईने छ ।
११. टीकापुर नगरपालिकाको बाहिरी चक्रपथलाई यसै आर्थिक वर्ष भित्र रेखाकन गरि कालो पत्रे निर्माणको कार्यको थालनीकोलागि प्रकृया अघि बढाई सकेको छ ।
१२. टीकापुर नगर विकास समितिको कार्यालय रहेको क्षेत्रलाई खड्क स्मृती पार्क घोषणा गरि पार्क निर्माणको प्रकृया अघि बढीसकेको छ ।
१३. टीकापुर नगरपालिकालाई हेरीटेज (सम्पदा) शहरका रुपमा विकास गर्न प्रकृया अघि बढीसकेको छ ।
१४. शिक्षालाई गुणस्तरीय र समय अनुरूप प्रभावकारी बनाउन टीकापुर क्षेत्रका विद्यालयका शिक्षकहरुको दरबन्दि मिलानका लागि प्रकृया अघि बढी सकेको र शिक्षकहरुको दरबन्दि मिलान पछि प्रभावकारी रुपमा विद्यालयको अनुगमन गरिने छ ।
१५. नगरवासीको स्वास्थ्यलाई मध्यनजर गरि टिकापुर अस्पतालमा बालरोग विशेषज्ञा र स्त्री रोग विशेषज्ञा गरि दुइ वटा डाक्टरको सेवा सुविधालाई नगरपालिकाले निरन्तरता दिएको छ साथै सिकलसेल र सर्प दंस उपचारको लागि छुट्टै अस्पताल स्थापनाको लागि प्रकृया अघि बढाएको छ ।
१६. नगर विकास समितिको मातहतमा रही अस्तव्यस्त रुपमा रहेको सिटी हललाई व्यवस्थित रुपमा चलायमान हुने गरि संचालनमा ल्याउने काम गरियो ।
१७. नगरपालिकाको बजार क्षेत्रमा रहेका खुल्ला सार्वजनिक स्थललाई हरियाली बगैचाको नगर बनाउन विभिन्न बैंक, वित्तिय संस्था तथा सहकारी संग सहकार्य गरि संरक्षणका लागि पहल गरिएको छ ।

.....
(रामलाल डगौरा थारु)

नगर प्रमुख
रामलाल डगौरा थारु

नगर प्रमुख